

शिल्पशाला स्त्री. (तत्.) 1. विभिन्न शिल्प प्रदर्शित करने का स्थान 2. शिल्प संबंधी कार्य करने का स्थान।

शिल्पशास्त्र पुं. (तत्.) शिल्पों का व्यवस्थित ज्ञान प्रदान करने वाला शास्त्र, हस्तकला का तकनीकी ज्ञान, कारीगरी का वास्तुशास्त्र।

शिल्पिक पुं. (तत्.) दे. शिल्पकार वि. हस्तकला संबंधी, दस्तकारी से संबद्ध, हुनर वाला।

शिल्पिका स्त्री. (तत्.) औषधि के रूप में प्रयुक्त एक प्रकार का तृण, एक प्रकार की जड़ी-बूटी।

शिल्पिनी स्त्री. (तत्.) शिल्पकला में दक्ष नारी, हस्तकला का व्यवहार करने वाली किसी हुनर में संलग्न महिला।

शिल्पी पुं. (तत्.) 1. हस्तकला का कलाकार, कारीगर, दस्तकार 2. भवन निर्माण का कारीगर, राजमिस्त्री।

शिवंकर वि. (तत्.) कल्याण करने वाला, मंगलकारी, शुभकर्ता, आनंद देने वाला।

शिवंसा पुं. (तत्.) शैव साधुओं के लिए अलग से रखा गया, खेत की उपज का हिस्सा, शिव-अंश।

शिव पुं. (तत्.) हिन्दू धर्म के अनुसार त्रिदेव में एक, अन्य दो हैं, ब्रह्मा और विष्णु, संहारकर्ता, शंकर, शंभु, महादेव वि. कल्याणकारी, मंगलकारी मांगलिक, शुभ।

शिवक पुं. (तत्.) 1. कील 2. गाय आदि पशु हेतु खुजलाने के लिए गाड़ा गया खूँटा 3. शिव की मूर्ति।

शिवकर वि. (तत्.) मंगलकारी, सुखदायक, शुभ पुं. एक राक्षस, जिन।

शिवकर्णी स्त्री. (तत्.) तंत्र विद्या की एक मातृका।

शिवकांची स्त्री. (तत्.) तमिलनाडु राज्य का एक प्रसिद्ध तीर्थ स्थल, शैव संप्रदाय का महत्वपूर्ण तीर्थ।

शिवकांता स्त्री. (तत्.) शिव की अर्द्धांगिनी, पार्वती, उमा, भवानी।

शिवकारी पुं. (तत्.) मंगलकर्ता, शिव, महादेव, कल्याणकर्ता।

शिवकारिणी वि. (तत्.) कल्याण करने वाली, मंगलधात्री स्त्री पार्वती, दुर्गा, उमा।

शिवकीर्तन पुं. (तत्.) 1. भगवान शिव-शंकर का एक गण 2. भगवान शिव का मंगल गान, शिव पूजा के लिए भजन गायन।

शिवक्षेत्र पुं. (तत्.) कैलाश पर्व 1. शिव का स्थान 2. वाराणसी, बनारस, काशी नगरी।

शिवगंगा पुं. (तत्.) 1. तमिलनाडु राज्य का एक प्रसिद्ध औद्योगिक नगर, पटाखों आदि के लिए मशहूर 2. शिव मंदिर के समीप की नदी 3. गंगा नदी।

शिवगति पुं. (तत्.) जैन सम्प्रदाय के एक अर्हत, देवता वि. सम्पन्न, समृद्ध, आनन्द में निमग्न।

शिवगिरी पुं. (तत्.) शिव-शंकर के निवास का पर्वत, कैलास पर्वत, हिमगिरि का उत्तुंग प्रभाग।

शिवचतुर्दशी स्त्री. (तत्.) फाल्गुन कृष्ण पद की चतुर्दशी, महाशिवरात्रि, शिव-पार्वती के विवाह का अवसर।

शिवता स्त्री. (तत्.) 1. मंगलकारी भाव, आनंद का भाव 2. मोक्ष, अमरता 3. शिवत्व।

शिवतीर्थ पुं. (तत्.) 1. शिव का प्रमुख तीर्थ, वाराणसी, काशी नगरी, बाबा विश्वनाथ की नगरी 2. ज्योतिर्लिंगों के सभी बारह नगर, ज्योतिर्लिंग हैं- 1. सोमनाथ 2. महाकाल 3. विश्वेश्वर 4. मल्लिकार्जुन 5. ओंकारेश्वर 6. केदारनाथ 7. भीमशंकर 8. त्र्यंबकेश्वर 9. वैद्यनाथ 10. नागेश्वर 11. रामेश्वर और घृणेश्वर।

शिवतेज पुं. (तत्.) 1. एक मात्र धातु, जो सामान्य तापमान में द्रव्य रूप में रहता है, पारा, पारद, शिववीर्य 2. यूनानी मान्यता के अनुसार प्रभु का एक दूत 3. रसायन शास्त्र में Hg से चिह्नित।

शिवत्व पुं. (तत्.) 1. शिव के मंगलकारी गुण, आनंद, परम आनंद 2. मोक्ष, अमरता 3. शिवता।

शिवदत्त पुं. (तत्.) भगवान विष्णु का चक्र रूपी आयुध।